

पुण्य नगरी

शुक्रवार, ३० ऑगस्ट २०१९



कोल्हापूर : राष्ट्रीय क्रीडा दिन समारंभप्रसंगी प्राचार्य डॉ. एस. वाय. होनगेकर, प्रा. किरण पाटील, प्रा. एच. पी. पाटील, प्रा. शहिदा कच्छी, प्रा. संतोष कुंडले, प्रा. गीतांजली साळुंखे.

विवेकानंदमध्ये राष्ट्रीय क्रीडा दिवस उत्साहात

कोल्हापूर/प्रतिनिधी :

हॉकीचे जादूगार मेजर ध्यानचंद यांच्या जयंतीचे औचित्य साधून पंतप्रधान नरेंद्र मोदी यांच्या कल्पकतेतून सशक्त भारत अभियान विवेकानंद कॉलेजमध्ये सुरू करण्यात आले. राष्ट्रीय क्रीडा दिन व सशक्त भारत अभियान कार्यक्रमाचे उद्घाटन प्राचार्य डॉ. एस. वाय. होनगेकर यांच्या हस्ते करण्यात आले.

यावेळी राष्ट्रीय बॉक्सिंग खेळाडू सानिका सासणे हिने शपथविधीचे वाचन केले. त्या निमित्ताने महाविद्यालयाच्या मैदानावर दहा हजार पावले चालण्याचा उपक्रम राबविण्यात आला. या उपक्रमात ३०० विद्यार्थी, विद्यार्थिनी, प्राध्यापक,

शिक्षकेतर कर्मचारी सहभागी झाले होते. यावेळी जिल्हा क्रीडाधिकारी कार्यालयाच्या वतीने उत्कृष्ट क्रीडा शिक्षक पुरस्कार मिळाल्याबद्दल प्रा. संतोष कुंडले यांचा प्राचार्य डॉ. होनगेकर यांच्या हस्ते सत्कार करण्यात आला. प्रास्ताविक जिमखाना प्रमुख प्रा. किरण पाटील यांनी केले. आभार प्रा. शहिदा कच्छी यांनी मानले. सूत्रसंचालन प्रा. जे. आर. भरमगोंडा यांनी केले. यावेळी प्रा. गीतांजली साळुंखे, प्रा. एच. पी. पाटील, प्रा. एच. व्ही. चामे, डॉ. दीपक तुपे, डॉ. एस. आर. कट्टीमनी, प्रा. डी. ए. पवार, सुरेश चरापले, राम बोंगे, सागर कांबळे उपस्थित होते.

18/8

विवेकानंदमध्ये पर्यटन व्यवस्थापन अभ्यासक्रमाचे उद्घाटन

कोल्हापूर / प्रतिनिधी :

आनंद मिळविण्यासाठी लोक मोठ्या प्रमाणात पर्यटन करत आहेत. त्यातूनच हॅपीनेस इंडेक्स वाढत आहे. पर्यटन हे एक उद्योग क्षेत्र म्हणून उभारी घेत आहे, असे प्रतिपादन शिवाजी विद्यापीठातील भूगोल विभागाचे सहयोगी प्राध्यापक डॉ. डी. एच. पवार यांनी व्यक्त केले. ते विवेकानंद कॉलेजच्या भूगोल विभागातर्फे आयोजित पर्यटन व्यवस्थापन अभ्यासक्रमाच्या उद्घाटनप्रसंगी बोलत होते. कार्यक्रमाच्या अध्यक्षस्थानी महाविद्यालयाचे प्राचार्य डॉ. एस. वाय. होनगेकर होते. डॉ. डी. एच. पवार म्हणाले, जगभरात पर्यटन उद्योगाची वाढ वेगाने होत



विवेकानंद कॉलेजमध्ये पर्यटन व्यवस्थापन अभ्यासक्रमाच्या उद्घाटनप्रसंगी बोलताना डॉ. डी. एच. पवार, व्यासपीठावर उपस्थित भूगोल विभाग प्रमुख प्रा. एच. पी. पाटील, विवेकानंद कॉलेजचे प्राचार्य डॉ. एस. वाय. होनगेकर.

आहे.

जगातील बहुसंख्य लोकांचा कल संपत्ती साठवण्याऐवजी त्याचा उपभोग घेण्याकडे दिसून येत आहे.

१९५० साली अवघ्या दोन कोटी लोकांनी पर्यटन केले होते, ते प्रमाण आज सव्वाशे कोटीपर्यंत गेले आहे. याचाच अर्थ पर्यटन हा उद्योग म्हणून

नावारुपास येत आहे. या उद्योगात विद्यार्थ्यांना रोजगाराच्या संधी मोठ्या प्रमाणात उपलब्ध होत आहेत.

यासाठी पर्यटन, व्यवस्थापन अभ्यासक्रमाचे ज्ञान घेऊन आपण स्वतःचा स्वतंत्र व्यवसाय सुरू करू शकता. पर्यटन व्यवसायातील नोकरीच्या संधीचा लाभ घेऊ शकता. यामध्ये सहल व्यवस्थापक, सहल गार्ड, सहल कंपनी संचालक, टूर ब्लॉग रायटर, सहल जाहिरात इत्यादी पर्यटन क्षेत्रातील रोजगाराच्या संधी तरुणांना खुणावत आहेत. अध्यक्षीय भाषणात प्राचार्य डॉ. एस. वाय. होनगेकर म्हणाले, कोल्हापूर जिल्हा पर्यटन क्षेत्र म्हणून नावारुपाला येत आहे. त्यानिमित्ताने कोल्हापूराला कृषी पर्यटन व मेडिकल टुरिझम या क्षेत्रात

अनेक रोजगाराच्या संधी प्राप्त होत आहेत. पर्यटनातून आपणास देश-विदेशातील संस्कृती, रूढी परंपरा, राहणीमान, वेशभूषा इत्यादीची माहिती मिळते. यातून आपल्या व्यवहारज्ञानाच्या व अनुभवाच्या कक्षा रुंदावत जातात.

प्रमुख पाहुण्यांचे स्वागत महाविद्यालयाचे प्राचार्य डॉ. एस. वाय. होनगेकर यांनी केले. कार्यक्रमाचे प्रास्ताविक व प्रमुख पाहुण्यांचा परिचय अभ्यासक्रमाचे समन्वयक प्रा. जी. एस. उबाळे यांनी केले. आभार भूगोल विभागाचे प्रमुख प्रा. एच. पी. पाटील यांनी मानले. कार्यक्रमास प्रा. एस. डी. जोशी, डॉ. शुभांगी काळे, विद्यार्थी, विद्यार्थिनी उपस्थित होत्या.